

©
കേരള സർക്കാർ
Government of Kerala
2015



Regn. No. KERBIL/2012/45073
dated 5-9-2012 with RNI

Reg. No. KL/TV(N)/634/2015-17

കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

| | | | | |
|---------------------|---|---|--------------|----|
| വാല്യം 4 Vol. IV | തിരുവനന്തപുരം, ചൊവ്വ Thiruvananthapuram, Tuesday | 2015 ഏപ്രിൽ 14 14th April 2015 1190 മീനം 31 31st Meenam 1190 1937 ചൈത്രം 24 24th Chaithra 1937 | നമ്പർ No. | 15 |
|---------------------|---|---|--------------|----|

PART III

Notifications by Heads of Departments Agriculture Department

പുനർ ദർഘാസ്/ലേല പരസ്യം

നമ്പർ എ.ഇ.(2) 1250/2014.

2015 മാർച്ച് 24.

കേരള ഗവർണ്ണർക്കുവേണ്ടി കൃഷി അസിസ്റ്റന്റ് എക്സിക്യൂട്ടീവ് എഞ്ചിനീയർ, ആനയറ പി. ഒ., തിരുവനന്തപുരം കൃഷി ഡയറക്ടർ ഓഫീസിന്റെ ആധുനികവൽക്കരണവുമായി ബന്ധപ്പെട്ട് ഉപയോഗശൂന്യമായ താഴെപ്പറയുന്ന ഫർണിച്ചറുകൾ 11-5-2015, പകൽ 2.30-ന് ഈ ഓഫീസിൽ വച്ച് പരസ്യമായി പുനർ ലേലം/ടെണ്ടർ വഴി വിൽപ്പന നടത്തുന്നു.

പുനർ ലേലത്തിൽ പങ്കെടുക്കുവാൻ താൽപര്യമുള്ളവർ കൃത്യസമയത്ത് ഹാജരാകേണ്ടതും അന്നേദിവസം പകൽ 12.30-ന് മുൻപായി താഴെ പറയുന്ന നിരക്കിൽ നിരതദ്രവ്യം ലേലസ്ഥലത്ത് അടച്ച് രസീത് വാങ്ങേണ്ടതുമാണ്.

നിരതദ്രവ്യം— 7,000.

| ക്രമ നമ്പർ | ഇനം | എണ്ണം |
|------------|-----------------------------|-------|
| 1 | തടി അലമാര (വലുത്) | 1 |
| 2 | തടി അലമാര (ചെറുത്) | 5 |
| 3 | സ്റ്റീൽ അലമാര (വലുത്) | 6 |
| 4 | സ്റ്റീൽ അലമാര (ചെറുത്) | 24 |
| 5 | തടി മേശ (രണ്ട് അറ ഉള്ളത്) | 11 |
| 6 | തടി മേശ (ഒരു വശം അറ ഉള്ളത്) | 2 |
| 7 | തടി കസേര (കൈ ഉള്ളത്) | 11 |
| 8 | തടി കസേര (കൈ ഇല്ലാത്തത്) | 14 |

മേൽപ്പറഞ്ഞ സാധനങ്ങൾക്ക് മുൻകൂട്ടി സീൽ ചെയ്ത ടെണ്ടറുകളും സ്വീകരിക്കുന്നതാണ്. ടെണ്ടറുകൾ നൽകാൻ ആഗ്രഹിക്കുന്നവർ ആയത് വെള്ള കടലാസിൽ എഴുതി അസിസ്റ്റന്റ് എക്സിക്യൂട്ടീവ് എഞ്ചിനീയർ (ക്യൂഷി), ആനയറ പി. ഒ., തിരുവനന്തപുരം-695 029 എന്ന് മൂദ്രണം ചെയ്ത കവറിൽ 11-5-2015-ന് 1 മണിക്ക് മുൻപ് കിട്ടത്തക്കവിധം അടയ്ക്കേണ്ടതാണ്. പുനർ ടെണ്ടറിനോടൊപ്പം മേൽപ്പറഞ്ഞ നിരതദ്രവ്യം അസിസ്റ്റന്റ് എക്സിക്യൂട്ടീവ് എഞ്ചിനീയർ (ക്യൂഷി), തിരുവനന്തപുരത്തിന്റെ പേരിൽ എടുത്ത ഡിമാന്റ് ഡ്രാഫ്റ്റ് ഉണ്ടായിരിക്കേണ്ടതാണ്. മേൽ പറഞ്ഞ നിരതദ്രവ്യം ഇല്ലാത്ത ടെണ്ടറുകൾ യാതൊരു കാരണവശാലും സ്വീകരിക്കുന്നതല്ല. കവറിന്റെ മുകളിൽ ഉപയോഗശൂന്യമായ ഓഫീസ് ഫർണിച്ചറുകൾ എന്ന് രേഖപ്പെടുത്തിയിരിക്കേണ്ടതാണ്. ടെണ്ടറുകൾ 11-5-2015-ന് ഉച്ചകഴിഞ്ഞ് 2.30 മണിക്ക് നടത്തുന്ന പരസ്യലേലത്തിനുശേഷം തദവസരത്തിൽ സന്നിഹിതരായിട്ടുള്ള ടെണ്ടറുകാരുടെ സാന്നിധ്യത്തിൽ തുറക്കുന്നതും ലേലത്തിലോ/ടെണ്ടറിലോ കൂടുതൽ തുക കാണിക്കുന്നവർക്ക് ലേലം താൽക്കാലികമായി ഉറപ്പിക്കുന്നതും ടിയാൻ ഉടൻ തന്നെ ലേലം/ടെണ്ടർ തുകയുടെ മൂന്നിലൊന്ന് സംഖ്യ നിരതദ്രവ്യം കഴിച്ച് ലേലസ്ഥലത്തുവെച്ച് തന്നെ അടയ്ക്കേണ്ടതും ബാക്കി തുക ലേലം/ടെണ്ടർ സ്ഥിരപ്പെടുത്തിയ ഉത്തരവ് കിട്ടി 10 ദിവസത്തിനകം അടച്ച് ഫർണിച്ചറുകൾ സ്വന്തം ചെലവിൽ നീക്കം ചെയ്യേണ്ടതുമാണ്. മേൽപ്പറഞ്ഞ ഫർണിച്ചറുകൾ നിലവിലുള്ള മുല്യവർദ്ധിത നികുതിക്ക് വിധേയമായിരിക്കും. മേൽ പ്രസ്താവിച്ച നിബന്ധനകൾക്ക് വിപരീതമായി ലേലം/ടെണ്ടർ കൊണ്ടയാൾ പ്രവർത്തിക്കുകയാണെങ്കിൽ തുടർന്നുള്ള ടെണ്ടർ/ലേലക്കാർക്ക് ലേലം ഉറപ്പിക്കുന്നതും അതിന് സാധിക്കാതെ വരുമ്പോൾ ലേലം/ടെണ്ടർ ചെയ്ത ഫർണിച്ചറുകൾ പുനർലേലം ചെയ്യുന്നതും ആയതിൽ സർക്കാരിന് എന്തെങ്കിലും നഷ്ടം സംഭവിക്കുകയാണെങ്കിൽ ആയത് ഏറ്റവും ആദ്യം ലേലം/ടെണ്ടർ കൊണ്ട ആളിൽനിന്നും ഈടാക്കുന്നതും ടിയാൻ അടച്ച നിരതദ്രവ്യം സർക്കാരിലേക്ക് കണ്ടുകെട്ടുന്നതുമാണ്. അഥവാ പുനർ ലേലത്തിൽ ലാഭമുണ്ടാ വുകയാണെങ്കിൽ ടിയാൻ അതിൽ യാതൊരുവിധ അർഹതയും ഉണ്ടായിരിക്കുന്നതല്ല. ലേലം കഴിഞ്ഞാലുടൻ ലേലം/ടെണ്ടർ നഷ്ടപ്പെട്ടവർക്ക് നിരതദ്രവ്യം മടക്കിക്കൊടുക്കുന്നതാണ്. ലേലം/ടെണ്ടറിൽ പങ്കെടുക്കുന്നവർ മേൽ പ്രസ്താവിച്ച നിബന്ധനകൾ പാലിക്കേണ്ടതാണ്. ആനയറ കാർഷിക നഗര മൊത്ത വ്യാപാര വിപണി സെക്രട്ടറിയുടെ ഓഫീസിൽ സൂക്ഷിച്ചിട്ടുള്ള ലേലം/ടെണ്ടർ ചെയ്യാനുള്ള ഫർണിച്ചറുകൾ എല്ലാ പ്രവൃത്തിദിവസവും രാവിലെ 10 മണി മുതൽ വൈകിട്ട് 5 മണി വരെയുള്ള സമയങ്ങളിൽ അസിസ്റ്റന്റ് എക്സിക്യൂട്ടീവ് എഞ്ചിനീയർ (ക്യൂഷി)-യുടെ അനുവാദത്തോടെ പരിശോധിക്കാവുന്നതും കൂടുതൽ വിവരങ്ങൾ ശേഖരിക്കാവുന്നതുമാണ്. 11-5-2015-ന് ഏതെങ്കിലും കാരണവശാൽ അവധി ആകുകയാണെങ്കിൽ തൊട്ടടുത്ത പ്രവർത്തി ദിവസം മേൽ നിബന്ധനകൾ പ്രകാരം ലേലം/ടെണ്ടർ നടത്തുന്നതായിരിക്കും. യാതൊരു കാരണവും കൂടാതെ ലേലം/ടെണ്ടർ തീയതി മാറ്റുന്നതിനും ലേലം/ടെണ്ടർ നിർത്തിവയ്ക്കുന്നതിനും അസ്ഥിരപ്പെടുത്തുന്നതിനുമുള്ള പൂർണ്ണ അധികാരം തിരുവനന്തപുരം അസിസ്റ്റന്റ് എക്സിക്യൂട്ടീവ് എഞ്ചിനീയർ (ക്യൂഷി)-ൽ നിക്ഷിപ്തമാണ്.

അസിസ്റ്റന്റ് എക്സിക്യൂട്ടീവ്
എഞ്ചിനീയറുടെ കാര്യാലയം (ക്യൂഷി), (ഒപ്പ്)
ആനയറ പി. ഒ., അസിസ്റ്റന്റ് എക്സിക്യൂട്ടീവ്
തിരുവനന്തപുരം. എഞ്ചിനീയർ (ക്യൂഷി).

ദർഘാസ്/ലേല പരസ്യം

നമ്പർ ബി. 47/2015.

2015 മാർച്ച് 17.

അഞ്ചൽ ജില്ലാ കൃഷിഫാമിലെ കായ്ഫലമുള്ള ഏകദേശം മുവായിരം (3000) തെങ്ങുകളിൽ നിന്ന് 2015 ഏപ്രിൽ 1 മുതൽ 2016 മാർച്ച് 31 വരെയുള്ള കാലയളവിൽ മുപ്പത്തിയ നാളികേരം സ്വന്തം ചെലവിൽ വിളവെടുത്ത് കൊണ്ടുപോകുന്ന തിനുള്ള അവകാശം ലേലം/ദർഘാസ് മുഖേന നിബന്ധനകൾക്ക് വിധേയമായി നൽകുന്നു.

നിരതദ്രവ്യം—` 15,000.

ദർഘാസ് പ്രമാണത്തിന്റെ വില—` 1,200+വാറ്റ്.

സെക്യൂരിറ്റി ഡിപ്പോസിറ്റ്—ടെണ്ടർ/ലേലം തുകയുടെ 5%.

ദർഘാസ് ഫോറം ലഭിക്കുന്ന അവസാന തീയതിയും സമയവും—20-4-2015 രാവിലെ 10.30 മണിവരെ.

ദർഘാസ് ഫോറം സ്വീകരിക്കുന്ന അവസാന തീയതിയും സമയവും—20-4-2015 പകൽ 11 മണിവരെ.

ദർഘാസ് തുറക്കുന്ന തീയതിയും സമയവും—20-4-2015 പകൽ 11.30 മണി.

നിബന്ധനകൾ

1. ലേലം/ദർഘാസിൽ പങ്കെടുക്കാൻ ആഗ്രഹിക്കുന്നവർ 2015-16 കാലയളവിൽ നാളികേരം വിളവെടുക്കുന്നതിന് നൽകാവുന്ന പരമാവധി തുക രേഖപ്പെടുത്തിയ ദർഘാസ് നിശ്ചിത തുക നിരതദ്രവ്യത്തോടൊപ്പം സുപ്രണ്ട്, ജില്ലാ കൃഷിത്തോട്ടം, കോട്ടക്കൽ പി. ഒ., അഞ്ചൽ എന്ന വിലാസത്തിൽ നിശ്ചയിക്കപ്പെട്ട സമയത്തിന് മുമ്പായി സീൽ ചെയ്ത കവറിൽ നൽകേണ്ടതാണ്. കവറിന് പുറത്ത് “നാളികേരം വിളവെടുക്കുന്നതിനുള്ള ടെണ്ടർ 2015-2016” എന്ന് രേഖപ്പെടുത്തണം. ദർഘാസ് ഫോറത്തിൽ തന്നിരിക്കുന്ന കരാർ നൂറുരൂപ മൂദ്രപത്രത്തിൽ തയ്യാറാക്കി ദർഘാസിനൊപ്പം സമർപ്പിക്കണം.
2. 20-4-2015 പകൽ 11.30-ന് പരസ്യലേലം നടത്തിയശേഷം അപ്പോൾ ഹാജരുള്ളവരുടെ സാന്നിധ്യത്തിൽ ദർഘാസുകൾ തുറക്കുന്നതും ലേലത്തിലോ ദർഘാസിലോ ഏറ്റവും കൂടുതൽ തുക വാഗ്ദാനം ചെയ്ത ആളിന്റെ പേരിൽ ലേലം/ദർഘാസ് താൽക്കാലികമായി സ്ഥിരപ്പെടുത്തുന്നതും മറ്റുള്ളവരുടെ നിരതദ്രവ്യം അപ്പോൾ തന്നെ മടക്കി നൽകുന്നതുമാണ്.
3. ലേലം/ദർഘാസ് താൽക്കാലികമായി സ്ഥിരപ്പെടുത്തി കിട്ടിയ ആൾ മൊത്തം തുകയുടെ മൂന്നിലൊന്ന് (നിരതദ്രവ്യം ഒഴികെ) അപ്പോൾത്തന്നെ ഓഫീസിൽ അടച്ച് രസീത് കൈപ്പറ്റേണ്ടതാണ്. ലേലം/ദർഘാസിന് മേലധികാരിയുടെ അംഗീകാരം കിട്ടിയതായി അറിയിപ്പ് കിട്ടി 15 ദിവസത്തിനകം ബാക്കിയുള്ള തുകയും, ലേലം/ടെണ്ടർ തുകയുടെ 5% സെക്യൂരിറ്റി ഡെപ്പോസിറ്റും ഓഫീസിൽ അടയ്ക്കേണ്ടതാണ്. മുഴുവൻ തുകയും അടച്ചതിനുശേഷം മാത്രമേ വിളവെടുക്കാൻ അനുവദിക്കുകയുള്ളൂ.
4. വിളവെടുപ്പ് ലേലക്കാരുടെ സ്വന്തം ഉത്തരവാദിത്വത്തിലും ചെലവിലും ആയിരിക്കും. മുപ്പത്തിയ നാളികേരം മാത്രമേ വിളവെടുക്കാൻ അനുവദിക്കുകയുള്ളൂ. മറിച്ച് ചെയ്യുന്നതായി ശ്രദ്ധയിൽപ്പെട്ടാൽ അത്രയും എണ്ണം ലേലാവകാശത്തിന് പുറത്തുള്ളതായി കണക്കാക്കുകയും

ആയതിനുള്ള വില ഫാം നിരക്ക് അനുസരിച്ച് ലേലക്കാരനിൽ നിന്നും ഈടാക്കുന്നതും ആയിരിക്കും.

5. ഓരോ വിളവെടുപ്പിനും മുമ്പായി ഫാം സൂപ്രണ്ടിന്റെ അനുമതി വാങ്ങിയിരിക്കേണ്ടതും വിളവെടുത്ത നാളികേരം എത്രയെന്ന് അത് ദിവസം തന്നെ ബോധ്യപ്പെടുത്തേണ്ടതുമാണ്. പ്രവൃത്തി ദിവസങ്ങളിൽ രാവിലെ 8 മണി മുതൽ 5 മണി വരെയുള്ള സമയത്തുമാത്രമേ ഫാമിൽ പ്രവേശിക്കുന്നതിനും വിളവെടുക്കുന്നതിനും അനുവാദം ഉണ്ടായിരിക്കൂ.
6. വിളവെടുപ്പ് സമയത്ത് തെങ്ങുകൾക്കോ ഫാമിലെ മറ്റ് കൃഷി, വസ്തുവകകൾ എന്നിവയ്ക്കോ യാതൊരു നാശ നഷ്ടവും സംഭവിക്കുവാൻ പാടില്ല. അങ്ങനെ സംഭവിക്കുന്ന പക്ഷം അതിന്റെ പൂർണ്ണ ഉത്തരവാദിത്വം ലേലക്കാരന് ആയിരിക്കും.
7. പ്രത്യേക കാരണം കാണിക്കാതെ തന്നെ ടെണ്ടർ നടപടികൾ അസ്ഥിരപ്പെടുത്താനുള്ള അധികാരം ഫാം സൂപ്രണ്ടിനുണ്ടായിരിക്കും. ടെണ്ടർ/ലേല നടപടികൾ

ഫാം സൂപ്രണ്ടിന്റെ തീരുമാനം കൊല്ലം ജില്ലാ പഞ്ചായത്തിന്റെ അംഗീകാരത്തിന് വിധേയമായിരിക്കും.

8. 2015-2016 വർഷത്തിൽ തെങ്ങുകളുടെ മണ്ട വൃത്തിയാക്കുന്നതുൾപ്പെടെയുള്ള സസ്യ സംരക്ഷണ പ്രവർത്തനങ്ങൾ യഥാസമയം നടത്തുന്നതിന് ഫാം അധികാരികൾക്ക് അവകാശമുണ്ടായിരിക്കും.
9. നിശ്ചിത ദിവസം ഏതെങ്കിലും കാരണവശാൽ അവധിയായി വരുന്നപക്ഷം തൊട്ടടുത്ത പ്രവൃത്തി ദിവസം അതേ സമയത്തു തന്നെ ടെണ്ടർ നടത്തുന്നതാണ്. ടെണ്ടർ സംബന്ധിച്ച് നിലവിലുള്ളതും, സർക്കാർ കാലാ കാലങ്ങളിൽ പുറപ്പെടുവിക്കുന്നതുമായ എല്ലാ നിയമങ്ങളും ഇതിനും ബാധകമായിരിക്കും. കൂടുതൽ വിവരങ്ങൾ എല്ലാ പ്രവർത്തി ദിവസങ്ങളിലും ഫാം ഓഫീസിൽ നിന്ന് നേരിട്ടോ ഫോൺ മുഖേനയോ അറിയാവുന്നതാണ്.

ജില്ലാ കൃഷിത്തൊട്ടം,
അഞ്ചൽ, കോട്ടക്കൽ.
ഫോൺ-0475 2270447.

(ഒപ്പ്)
സൂപ്രണ്ട്.